



अधिकतम 24.6 डिग्री
न्यूनतम 3.8 डिग्री

रोहतक, बुधवार 31 दिसंबर 2025

जीटी रोड मूमि

12 नगरपालिका
ऑफिस पर
ताला लगाने से
पीछे हटे....



12 बारहवीं के छात्रों
को दी विदाई
विश्वमौत बना
लोकप्रिय छात्र



खबर संक्षेप

अंबाला शहर में धमकी देने के मामले में दो काबू अंबाला। थाना अंबाला शहर में दर्ज मारपीट करते हुए जान से मारने की धमकी देने के मामले में पुलिस ने आरोपी नीरज व युवराज उर्फ युवी को गिरफ्तार किया है। नाहन हाउस के लव ने 5 सितंबर 2025 को शिकायत दर्ज करवाई थी कि 4 सितंबर 2025 को पुरानी अनाज मंडी अंबाला शहर के पास आरोपी नीरज, युवराज उर्फ युवी व अन्य ने उसका तथा उसके चाचा के पुत्रों का रास्ता रोककर हमला करते हुए मारपीट करके चोट पहुंचाते हुए जान से मारने की धमकी दी है। इस शिकायत पर पुलिस ने मामला दर्ज किया था।

चोरी के मामले में पुलिस ने दो को किया गिरफ्तार अंबाला। थाना अंबाला शहर क्षेत्र से चोरी के मामले में पुलिस ने आरोपी हेमंत व मनीष कुमार उर्फ मोंनू को गिरफ्तार किया है। सेक्टर सात के अंकुर कुमार ने 28 दिसंबर 2025 को शिकायत दर्ज करवाई थी कि आरोपी हेमंत व मनीष कुमार ने इंदरपुरी, माल गोदाम रोड अंबाला शहर गोदाम से बाथरूम की टॉटिया चोरी की है। इस शिकायत पर पुलिस ने मामला दर्ज कर जांच शुरू की थी।

पानीपत में चार लाख की चैन चोरी, केस पानीपत। पानीपत के हुडा सेक्टर 13-17 निवासी सुरेंद्र कुमार ढींगडा के घर से उनकी करीब चार लाख रुपये कीमत की तीस ग्राम वजनी सोने से बनी चैन चोरी हो गई। सुरेंद्र ने बताया कि तीस अक्टूबर की रात को उन्होंने अपनी चैन को बैड की दराज में रखा था। यहीं से अज्ञात ने चैन चोरी की है। इधर, हुडा सेक्टर 13-17 थाना पुलिस ने सुरेंद्र की शिकायत पर अज्ञात पर भारतीय न्याय संहिता की धारा 305 के तहत केस दर्ज कर जांच शुरू कर दी है।

कार की टक्कर से युवक गंभीर रूप से घायल पानीपत। पानीपत के गांव जोशी के पास बाइक सवार पवन कुमार निवासी रामा कालोनी, वार्ड चार, सफेदी जिला जाँद को कार चालक ने टक्कर मार दी। हादसे में पवन गंभीर रूप से घायल हो गया। वहीं पवन का करनाल के निजी अस्पताल में उपचार चल रहा है। इधर, पवन के भाई यशपाल का आरोप है कि हादसा करने वाली कार का चालक नशे में था और वह पवन को मौके पर ही छोड़ कर फरार हो गया। इधर, यशपाल की शिकायत पर मतलौडा थाना पुलिस ने आरोपी पर केस दर्ज कर जांच शुरू कर दी है।

शराब तस्करी करते पुलिस ने पकड़ा पानीपत। थाना किला पुलिस ने नरेश उर्फ राजकुमार पुत्र शांमलाल निवासी पठानों वाला मोहल्ला, पानीपत को अवैध शराब सहित गिरफ्तार किया है। नरेश पर थाना किला में एक्साइज एक्ट के तहत केस दर्ज किया गया। जबकि बागमद शराब की खेप को केस की जांच के लिए जब्त कर लिया गया।

दिन भर चलती रही शीतलहर और आसमान में छाए रहे धुंध के बादल

मौसम में बनी कड़ाके की ठंड में सहारा बने अलाव

हरिभूमि न्यूज़ ►► यमुनानगर

जिले में पिछले दस दिन से आए दिन सुबह से लेकर दोपहर तक घना कोहरा छाए रहने, आसमान में धुंध के बादल छाए रहने और शीतलहर चलने से मौसम में कड़ाके की ठंड से लोग त्रस्त हो चुके हैं। मंगलवार को अल सुबह से लेकर दोपहर ग्यारह बजे तक जहां घना कोहरा छाया रहा। वहीं, आसमान में धुंध के बादल छाए रहने और दिन भर शीतलहर चलने से लोग जगह जगह अलाव जलाकर संकते नजर आए। आलम यह रहा कि मौसम में ठंड बढ़ने से मंगलवार को जिले का न्यूनतम तापमान सात डिग्री सेल्सियस रह गया। मंगलवार अल सुबह से ही घना कोहरा

नियमों को रखा ताक पर: करनाल की घरौडा अनाज मंडी में 2.56 करोड़ के धान घोटाले का खुलासा फर्जी वाहनों, गेट पास और रिकॉर्ड के सहारे हजारों क्विंटल धान की कागजी ढुलाई की वर्ष 2022-23 में अनाज मंडी घरौडा में कुल 17,88,087.68 क्विंटल धान की खरीद दिखाई गई

हरिभूमि न्यूज़ ►► करनाल

जिले की घरौडा अनाज मंडी में वर्ष 2022-23 के दौरान धान खरीद, परिवहन और कस्टम मिलिंग के नाम पर बड़े स्तर पर घोटाले का मामला सामने आया है। जांच में सामने आया है कि 2.56 करोड़ रुपये से अधिक की राशि का गबन फर्जी वाहनों, फर्जी गेट पास और कागजी रिकॉर्ड के जरिए किया गया।

जांच के अनुसार वर्ष 2022-23 में अनाज मंडी घरौडा में कुल 17,88,087.68 क्विंटल धान की खरीद दिखाई गई। इसमें डीएफसी के माध्यम से 10,63,864.50 क्विंटल, एचएफईडी के माध्यम से 2,70,293.56 क्विंटल, एचएसडब्ल्यूसी के माध्यम से 4,53,929.62 क्विंटल धान की खरीद दर्ज की गई। खरीद के बाद धान को कस्टम मिलिंग के लिए संबंधित राइस मिलों में भेजा जाना दर्शाया गया, लेकिन जांच में यह सामने आया कि बड़ी मात्रा में धान की ढुलाई केवल कागजों में ही दिखाई गई।



वाहन मालिकों के बयान से खुली पोल

जांच के दौरान संबंधित एसडीएम कार्यालय और वाहन पंजीकरण रिकॉर्ड से जानकारी जुटाई गई। गांव फरियावपुर के इंदरजीत, गांव उरमान मोड़ा के गुरलाल सिंह और गांव कालराम के सुशील कुमार ने बयान दिए कि उनके वाहनों का कभी भी घरौडा अनाज मंडी से धान ढुलाई में उपयोग नहीं हुआ और न ही उन्हें किसी प्रकार का किराया मिला। इससे स्पष्ट हुआ कि वाहन नंबरों का फर्जी इस्तेमाल कर सरकारी रिकॉर्ड में हेराफेरी की गई।

आउट गेट पास और ई-खरीद पोर्टल में हेरफेर

जांच रिपोर्ट के अनुसार ई-खरीद पोर्टल पर आउट गेट पास जारी किए गए और कस्टम मिलिंग के रिकॉर्ड पूरे दशाए गए। कागजों में यह भी दिखाया गया कि मिलिंग के बाद 67 प्रतिशत चावल भारतीय खाद्य निगम को आपूर्ति कर दी गई, जबकि जिन वाहनों से ढुलाई दिखाई गई, वे वास्तविक रूप से कभी इस कार्य में इस्तेमाल ही नहीं हुए।

फर्जी वाहनों से धान ढुलाई का खेल

ई-खरीद पोर्टल और जिला खाद्य एवं आपूर्ति विभाग से प्राप्त रिकॉर्ड के अनुसार कस्टम मिलिंग के लिए जिन वाहनों से धान भेजा गया दिखाया गया, वे वास्तव में भारी धान ढुलाई के योग्य ही नहीं थे।

जांच में जिन वाहनों के नंबर सामने आए

एचआर91ए-6169 (मोटरसाइकिल), एचआर05पीवी-7877 (ऑटो कार), एचआर79-2245 (मोटरसाइकिल), एचआर12एसआर-4993 (स्कूटर) शामिल हैं। इन हल्के वाहनों के नाम पर हजारों क्विंटल धान की ढुलाई दर्शाया पूर्ण तरह फर्जी पाया गया।

11,628.38 क्विंटल धान की कागजी ढुलाई

जांच में यह भी सामने आया कि कुल 11,628.38 क्विंटल धान की ढुलाई केवल कागजों में दर्ज की गई। इस धान की कीमत 2210 रुपये प्रति क्विंटल की दर से लगभग 2,56,98,708 रुपये आंकी गई, जिसे सरकारी नीति के खिलाफ फर्जीवाड़े से गबन किया गया।

जांच की प्रक्रिया

जांच में घरौडा के तत्कालीन सचिव मार्केट कमिटी नरेश मान, घरौडा उप केंद्र में तैनात तत्कालीन निरीक्षक खाद्य एवं आपूर्ति विभाग संदीप कुमार, ट्रांसपोर्ट मैजर्ज सुखदेव एंड कंपनी तथा गिरिराज ओवरसीज राइस मिल कमला रोड घरौडा, सिद्धि सिद्धि ओवरसीज राइस मिल कुटैल, नंदल ओवरसीज राइस मिल घरौडा और लक्ष्मी राइस मिल घरौडा की भूमिका सामने आई है।

एफआईआर और आगे की जांच

सभी तथ्यों और रिकॉर्ड के आधार पर राज्य सरकारता एवं भ्रष्टाचार निरोधक ब्यूरो करनाल मंडल में मामला दर्ज किया गया है। प्रकरण दर्ज होने के बाद एफआईआर की प्रमाणित प्रतियां उच्च अधिकारियों और व्यायालय को भेजी गई हैं। मामले की आगे की जांच निरीक्षक प्रवीण कुमारी को सौंपी गई है। यह मामला धान खरीद, परिवहन और मिलिंग की पूरी सरकारी व्यवस्था पर गंभीर सवाल खड़े करता है। जांच एजेंसी का कहना है कि पूरे नेटवर्क की परतों खोलकर जिम्मेदार लोगों के खिलाफ कड़ी कार्रवाई की जाएगी।

आठ एकड़ में विकसित हो रही थी चार अवैध कॉलोनियां, ढहाए निर्माण कार्य

अंबाला। जिला नगर योजनाकार के दस्ते द्वारा अर्बन एरिया के गांव शहजादपुर तथा कड़ासन, में लगभग 8 एकड़ में गैरकानूनी तरीके से विकसित की जा रही 4 कॉलोनियों में तोड़-फोड़ की। इस दौरान कॉलोनियों में बनी हुई कच्ची सड़कों/इंटरलॉकिंग टाइल रोड के जाल, 10 दुकानों, 1 प्रॉपर्टी डीलर ऑफिस तथा 30 निर्माणधीन भवनों को पूर्ण रूप से ध्वस्त कर दिया गया।

मौका पर इयूटी मजिस्ट्रेट कम जिला नगर योजनाकार रोहित चौहान, कनिष्ठ अभियंता- अभिषेक कौशिक, क्षेत्र-न्येषक-रविंद्र, पटवारी- नेत्रपाल तथा एसएचओ इंप्रोसमेंट भारी पुलिस बल के साथ मौका पर उपस्थित थे। मौके पर उपस्थित जिला नगर योजनाकार रोहित चौहान ने आमजन से अपील की है कि वे प्रॉपर्टी



अंबाला। अवैध निर्माण को ढहाती जेसीबी।

डीलरों के बहकावे में आकर अवैध कॉलोनियों में प्लाट/दुकान न खरीदे। उन्होंने कहा कि कुछ प्रॉपर्टी डीलर लोगों को सस्ती जमीन देने का लालच देकर उनका भारी नुकसान कर रहे हैं। उन्होंने लोगों से कहा कि वे किसी भी झांसे में न आए। इन अवैध कॉलोनियों में प्लाट खरीदना व बेचना पूरी तरह से गैरकानूनी है। अगर किसी ने चेतावनी के बावजूद ऐसी कॉलोनियों में प्लाट खरीदने के बाद निर्माण किया तो फिर उनके खिलाफ ऐसे ही कार्रवाई होगी।

सिंगापुर भेजने के नाम पर युवती से हड़पे साढ़े पांच लाख रुपये

हरिभूमि न्यूज़ ►► यमुनानगर

सिंगापुर भेजने के नाम पर गांव मुसीबल निवासी अलका से साढ़े पांच लाख रुपये हड़प लिए। आरोप आकाश व सागर कुमार पर लगा है। पुलिस ने दोनों आरोपियों के खिलाफ धोखाधड़ी के आरोप में केस दर्ज कर कार्रवाई शुरू कर दी। पुलिस सूत्रों से मिली जानकारी के अनुसार गांव मुसीबल निवासी अलका ने थाना छप्पर पुलिस को दी शिकायत में बताया कि वह रोजगार के लिए विदेश जाना चाहती थी। इस दौरान उसकी मुलाकात आकाश व सागर कुमार के साथ हुई। एक दिसंबर 2024 को आरोपी उससे उनके गांव में मिले। जहां आरोपियों ने उसे बताया कि वह लोगों को

विदेश भेजने का काम करते हैं। वह उसे भी रोजगार के लिए सिंगापुर भेज देंगे। जहां पर करीब साढ़े पांच लाख रुपये का खर्च आएगा। इस दौरान आरोपियों ने उससे अलग-अलग करके साढ़े पांच लाख रुपये और उसके दस्तावेज ले लिए। इसके बाद आरोपियों ने उसे सिंगापुर नहीं भेजा। जब उसने आरोपियों से इस बारे बात की तो उन्होंने कोई संतोषजनक जवाब नहीं दिया। परेशान होकर उसने आरोपियों से पैसे वापस मांगे मगर उन्होंने पैसे देने से मना कर दिया। दोबारा पैसे मांगने पर आरोपियों ने उसे जान से मारने की धमकी दी। उसने मामले की सूचना थाना छप्पर पुलिस को दी। पुलिस ने जांच के बाद दोनों आरोपियों पर धोखाधड़ी के आरोप में केस दर्ज कर कार्रवाई शुरू कर दी।

सीएम ने श्री विष्णु भगवान के गर्भ गृह की परिक्रमा की



कुरुक्षेत्र में तिरुपति श्री वेंकटेश्वर स्वामी मंदिर बना प्रमुख केंद्र

कुरुक्षेत्र। मुख्यमंत्री नायब सिंह सेना ने कहा कि धर्मक्षेत्र कुरुक्षेत्र में तिरुपति श्री वेंकटेश्वर स्वामी मंदिर, उत्तर भारत के श्रद्धालुओं के लिए भगवान वेंकटेश्वर की पूजा-अर्चना हेतु एक प्रमुख केंद्र के रूप में बनाना गया है। मानव जाति के उत्थान के लिए गौता का उपदेश भी इसी धरा से भगवान श्री कृष्ण ने दिया था। अब इस धरा पर विष्णु भगवान के दर्शन भी संभव हुए हैं। यह अद्भुत उत्तर भारत के लोगों के लिए बहुत बड़ा उपहार है। मुख्यमंत्री नायब सिंह सेना मंगलवार को धर्मक्षेत्र कुरुक्षेत्र स्थित तिरुमला तिरुपति देवस्थानम श्री वेंकटेश्वर स्वामी मंदिर में वैकुंठ एकादशी के अवसर पर पहुंचे।

पतंग लूटने के दौरान वंदे भारत ट्रेन की चपेट में आया बच्चा

करनाल। सोमवार शाम दर्दनाक हादसे में पतंग लूटने के दौरान रेलवे ट्रेक तक पहुंचे 9 वर्षीय बच्चे की वंदे भारत की चपेट में आने से मौके पर मौत हो गई। घटना रेलवे स्टेशन के पास स्थित शिव कॉलोनी क्षेत्र की है। शिव कॉलोनी निवासी 9 वर्षीय आरकेजी घर के बाहर अन्य बच्चों के साथ खेल रहा था। इसी दौरान उड़ती हुई पतंग रेलवे लाइन की ओर चली गई। पतंग लूटने के प्रयास में बच्चा दौड़ता हुआ रेलवे ट्रेक तक पहुंच गया। उसी समय तेज रफ्तार वंदे भारत ट्रेन वहां से गुजर रही थी, जिसकी चपेट में आने से बच्चे की मौके पर मौत हो गई। हादसा इतना गंभीर था कि बच्चे का शरीर क्षत-विक्षत हो गया।



परिजनों का हाल बेहाल

घटना की सूचना मिलते ही आसपास के लोग और परिजन मौके पर पहुंचे। सूचना मिलने पर जीआरपी पुलिस मौके पर पहुंची। पुलिस ने रेलवे ट्रेक पर बिस्बे शव के हिस्सों को समेटकर पोस्टमार्टम के लिए करनाल के कर्पना चावला राजकीय मेडिकल कॉलेज भिजवाया। मंगलवार को पोस्टमार्टम की प्रक्रिया पूरी होने के बाद शव परिजनों को सौंप दिया गया। जीआरपी जांच की जा रही है।

ट्रक की टक्कर लगने से यमुनानगर काम की तलाश में आए युवक की मौत

दामला के पास हुआ हादसा

यमुनानगर। गांव दामला के पास ट्रक की टक्कर लगने से युवक की मौत हो गई। मृतक बिहार से 25 दिसंबर को यमुनानगर काम की तलाश में आया था। पुलिस ने शव को कब्जे में लेकर पोस्टमार्टम करवा परिजनों को सौंप दिया। पुलिस ने अज्ञात ट्रक चालक के खिलाफ केस दर्ज कर कार्रवाई शुरू कर दी। पुलिस सूत्रों से मिली जानकारी के अनुसार बिहार निवासी मनोज पासवान ने बताया कि वह वह कई वर्षों से दामला में रहता है और प्लाइवुड फैक्ट्री में काम करता है। उसका छोटा भाई 32 वर्षीय बाबू लाल 25 दिसंबर को यमुनानगर काम की तलाश में आया था। वह अपने दोस्त के साथ फैक्ट्री में काम की तलाश कर रहा था। सोमवार को वह जब काम की तलाश में जा रहा था तो गांव दामला के पास तेज गति से आ रहे ट्रक ने उसके भाई को टक्कर मार दी।

कार की टक्कर लगने से दंपति घायल

गांव भेड़थल निवासी सुनील कुमार ने बताया कि वह अपनी पत्नी मीना देवी के साथ दोपहर तीन बजे किसी काम से व्यासपुर जा रहा था। इस दौरान व्यासपुर पुराना पेट्रोल पंप के पास तेज गति से आ रही कार ने उनकी बाइक को टक्कर मार दी। टक्कर लगने से वह दोनों सड़क पर गिरकर गंभीर रूप से घायल हो गए। हादसे के बाद आरोपी कार चालक मौके से फरार हो गया। राहगीरों ने उन्हें अस्पताल में भर्ती करवाया। जहां उनका इलाज चल रहा है।

जिससे उसका भाई गंभीर रूप से घायल हो गया। कुछ देर बाद उसके भाई की मौके पर ही मौत हो गई। हादसे के बाद आरोपी ट्रक चालक मौके से फरार हो गया। लोगों ने हादसे की सूचना डायल 112 पुलिस टीम को दी। पुलिस ने मौके पर पहुंचकर शव को कब्जे में लेकर पोस्टमार्टम करवा परिजनों को सौंप दिया। पुलिस ने अज्ञात ट्रक चालक के खिलाफ केस दर्ज कर कार्रवाई शुरू कर दी।

ठंड की बीमारियों से जकड़े लोग

सूर्य देव के कुछ देर के लिए दर्शन हुए। मगर हल्की धूप खिली होने से लोगों को ठंड से कोई राहत नहीं मिली। इसके बाद शाम चार बजे के करीब फिर से सूर्यदेव आसमान में धुंध के बादलों में ओझल हो गए और लोग घरों में दुबकने को मजबूर हो गए। मौसम में कड़ाके की ठंड बढ़ने से चिकित्सकों ने लोगों को मौसम में बढ़ रही ठंड से बचाव को लेकर गर्म पानी पीने और गर्म वस्त्र शरीर पर पहनकर बाहर निकलने की सलाह दी है। मौसम में कड़ाके की ठंड बढ़ने से बच्चे व बुजुर्गों समेत अन्य पुरुष व महिलाएं ठंड

तापमान में आई गिरावट

मंगलवार को जिले का तापमान अधिकतम 19 डिग्री सेल्सियस व न्यूनतम 7 डिग्री सेल्सियस रहा।

की बीमारियों जुखाम, बुखार, निमोनिया व खांसी आदि की चपेट में जकड़ने लगे हैं। अस्पतालों में ठंड की बीमारियों से पीड़ित मरीजों की संख्या बढ़ने लगी है। बाल रोग विशेषज्ञ डॉ. सुमित ने ठंड के मौसम में बच्चों को गर्म पानी पिलाने व उनसे खानपान का उचित ध्यान रखने के लिए सलाह दी है।

छंट जाएंगे और धूप खिलने से लोगों को ठंड से कुछ राहत मिलेगी। मगर दोपहर दो बजे तक आसमान में धुंध के बाद छाए रहे। दोपहर बाद कुछ देर के बाद



छा गया और शीतलहर अपने पूरे यौवन पर चलने लगी व आसमान में धुंध के बादल छा गए। इस दौरान लोगों को लगा कि कुछ देर बाद शायद धुंध के बादल

ठंड से राहत पाने के लिए अलाव जलाकर संकते हुए लोग।

मौसम में ठंड बढ़ने से जिला का तापमान गिरकर पहुंचा न्यूनतम 7 डिग्री सेल्सियस

खबर संक्षेप

कुंजपुरा को नया का दर्जा देने पर सुझाव मांगे

करनाल। उपमंडल अधिकारी करनाल प्रदीप कुमार ने बताया कि ग्राम पंचायत कुंजपुरा, बजौदपुर तथा नलवीकला क्षेत्र को सम्मिलित करते हुए नगर पालिका कुंजपुरा का दर्जा देने के संबंध में सरकार द्वारा 8 दिसंबर 2025 को प्राथमिक अधिसूचना जारी की गई है। उन्होंने बताया कि इस अधिसूचना से संबंधित कोई भी आपत्ति या सुझाव देने वाले व्यक्ति 18 जनवरी 2025 तक लघु सचिवालय करनाल स्थित उपमंडल अधिकारी कार्यालय के कक्ष संख्या 02 में लिखित रूप में दे सकते हैं। प्राप्त आपत्तियों और सुझावों पर नियमानुसार सुनवाई की जाएगी। अधिसूचना की प्रती कोई भी नागरिक नगर निगम करनाल कार्यालय के कक्ष संख्या 212 तथा उपमंडल अधिकारी करनाल कार्यालय के कक्ष संख्या 02 से प्राप्त कर सकता है।

चोरी की ट्रॉली, ट्रैक्टर सहित आरोपी गिरफ्तार

करनाल। जिला पुलिस की अपराध अन्वेषण शाखा की टीम ने विश्वसनीय सूचना के आधार पर गांव शेरगढ़ टाटा कुंजपुरा क्षेत्र से चोरी की वारदात में संलिप्त एक आरोपी को गिरफ्तार किया है। यह कार्रवाई सहायक सप निरीक्षक राजेश कुमार के नेतृत्व में की गई। गिरफ्तार आरोपी को पहचान समीम निवासी कूलहेडी जिला सहारनपुर उत्तर प्रदेश के रूप में हुई है। आरोपी के कब्जे से चोरी की गई ट्रॉली और वारदात में प्रयुक्त ट्रैक्टर बरामद किया गया है।

अनुसंधान अधिकारी ने बताया कि शिकायतकर्ता बलवान की शिकायत पर 24 दिसंबर की रात को ट्रॉली चोरी की गई थी। मामले में थाना कुंजपुरा में मुकदमा दर्ज किया गया। आरोपी को न्यायालय में भेजा कर न्यायिक हिरासत में भेज दिया गया है।

मां शाकंभरी देवी जन्मोत्सव तीन को

करुक्षेत्र। मां शाकंभरी देवी सेवक मंडल, करुक्षेत्र द्वारा मां शाकंभरी देवी जन्मोत्सव 3 जनवरी को हर्षोल्लास से आयोजित किया जाएगा। यह जानकारी देते हुए अध्यक्ष अशोक शर्मा बाली एवं सचिव चंद्रमौलि गौड़ ने बताया कि शनिवार को नरकातारी रोड स्थित मां शाकंभरी देवी मंदिर में सुबह 8 बजे हवन, 10 बजे हवन पूर्णाहुती, 10:15 बजे भजन-संकीर्तन, 12:30 बजे कन्या पूजन और 1 बजे भंडारा आयोजित किया जाएगा। कार्यक्रम में मुख्यमंत्री नायब सिंह सैनी के मीडिया कॉर्डिनेटर तुषार सैनी बतौर मुख्यातिथि शिरकत करेंगे। इस अनुष्ठान को लेकर मंदिर संरक्षक रामपाल सैनी, रमेश चंद्र ब्रजवासी, श्वेता शर्मा और उर्वशी सहित कई श्रद्धालु तैयारियों में लगे हुए हैं।

ईम्स परियोजना के प्रमुख शोधकर्ता सम्मानित

करुक्षेत्र। एएनआरएफ-पोएआईआर योजना के अंतर्गत वित्तपोषित ड्यूम्स परियोजना की प्रगति रिपोर्ट की एक अत्यंत सफल एवं प्रभावशाली प्रस्तुति हिमाचल प्रदेश विश्वविद्यालय (एचपीयू), शिमला में आयोजित हब एवं स्मोक संस्थानों की एक दिवसीय रिव्यू कमेटी-सह-वर्कशॉप के दौरान की गई। इस महत्वपूर्ण अकादमिक आयोजन के दिनेश के विभिन्न संस्थानों में हुए करोड़ों के घोटालों ने किसानों की रीढ़ तोड़ दी, जबकि सरकार और राजनीतिक दल

मजन-कीर्तन, फूलों की सजावट और जयकारों से गूंजा मंदिर

श्री खाटू श्याम मंदिर में श्रद्धा से मनी पुत्रदा एकादशी

श्रद्धालुओं की लंबी कतारें दर्शन और पूजा-अर्चना के लिए लगी

शहर की पुरानी अनाज मंडी स्थित श्री खाटू श्याम मंदिर में पुत्रदा एकादशी का पर्व श्रद्धा और भक्ति भाव के साथ मनाया गया। एकादशी के अवसर पर मंदिर परिसर और बाबा श्याम के स्वरूप को आकर्षक फूलों से सजाया गया। सुबह से ही श्रद्धालुओं की लंबी कतारें दर्शन और पूजा-अर्चना के लिए लगी रहीं। पर्व के उपलक्ष्य में विशेष भजन-कीर्तन का आयोजन किया गया, जिसमें भजन गायकों ने बाबा श्याम की महिमा का गुणगान कर

हरिभूमि न्यूज़ करनाल

शहर की पुरानी अनाज मंडी स्थित श्री खाटू श्याम मंदिर में पुत्रदा एकादशी का पर्व श्रद्धा और भक्ति भाव के साथ मनाया गया। एकादशी के अवसर पर मंदिर परिसर और बाबा श्याम के स्वरूप को आकर्षक फूलों से सजाया गया। सुबह से ही श्रद्धालुओं की लंबी कतारें दर्शन और पूजा-अर्चना के लिए लगी रहीं। पर्व के उपलक्ष्य में विशेष भजन-कीर्तन का आयोजन किया गया, जिसमें भजन गायकों ने बाबा श्याम की महिमा का गुणगान कर

श्रद्धालुओं को भाव-विभोर कर दिया। संंध्या आरती के समय पूरा मंदिर परिसर श्याम नाम के जयकारों से गूंज उठा। पंडित दीपक पांडे ने

फलाहार कर व्रत रखते हैं। मान्यता है कि यह व्रत निसंतान दंपतियों के लिए विशेष फलदायी माना जाता है। मंदिर के मुख्य सेवक देसराज गुप्ता

नववर्ष पर सूफी सुरों में प्रॉपर्टी डीलर्स झूमे, दी शुभकामनाएं

दि करनाल प्रॉपर्टी डीलर्स एसोसिएशन का आयोजन

हरिभूमि न्यूज़ करनाल

दि करनाल प्रॉपर्टी डीलर्स एसोसिएशन की ओर से अल्फा सिटी क्लब थ्रोन्स में नववर्ष के उपलक्ष्य में कार्यक्रम का आयोजन किया गया। कार्यक्रम में एसोसिएशन के लगभग 70 सदस्यों ने भाग लेते हुए एक-दूसरे को नववर्ष की शुभकामनाएं दीं। आयोजन का मुख्य आकर्षण सूफी नाइट रही, जिसमें बाहर से आए कलाकारों ने सूफी संगीत की प्रस्तुति देकर समां बांध दिया। एसोसिएशन के प्रधान गौरव खुराना ने बताया कि संगठन हर वर्ष नववर्ष के अवसर पर सदस्यों के लिए कार्यक्रम आयोजित करता है, जिससे आपसी भाईचारा



करनाल। कार्यक्रम में मौजूद प्रॉपर्टी डीलर्स एसोसिएशनके सदस्य।

ये रहे मौजूद

इस अवसर पर सुशील मेहता, अनिल सोही, विपिन मरवाहा, हरीश नारंग, गुलशन सतीजा, राकेश आनंद, पंकज गुप्ता, गोपाल दास, के.के. खुराना, पंकज अरोड़ा, तेजेंद्र सिंह, संदीप बंसल, राजेंद्र कुमार गोयल, संदीप सिंह, ललित पणजेजा, अमित पणजेजा, विवेक चौधरी, संजय दुआ, अमित अत्रेजा, नरेश माटिया सहित बड़ी संख्या में सदस्य मौजूद रहे।

मजबूत होता है और संगठनात्मक एकजुटता बनी रहती है। उन्होंने कहा कि ऐसे आयोजन सदस्यों के बीच सौहार्द और सकारात्मक वातावरण को बढ़ावा देते हैं। कार्यक्रम में एसोसिएशन के

संरक्षक मोहन लाल, चैयमैन किरण कुमार कांबोज, उपप्रधान विजय बतरा और कोषाध्यक्ष राजीव त्रिखा ने सदस्यों को नववर्ष की शुभकामनाएं दीं।

मंच संचालन सह-सचिव कपिल खट्टर ने किया। सलाहकार समिति के सदस्य ललित बंसल, शैलेंद्र कत्याल, दिलीप मोंगा और हर नारायण आनंद ने भी आयोजन की सराहना की।

प्रस्तावित भूमिगत पाइप लाइन परियोजना का किया निरीक्षण



करनाल। बुढ़ाखेड़ा डिस्ट्रीब्यूटरी पर प्रस्तावित भूमिगत पाइप लाइन परियोजना का निरीक्षण करते उपमंडल अधिकारी प्रदीप कुमार एवं सिंवाई विभाग के अधिकारी।

करनाल। उपायुक्त उत्तम सिंह के निर्देशानुसार उपमंडल अधिकारी करनाल प्रदीप कुमार ने बुढ़ाखेड़ा डिस्ट्रीब्यूटरी की आरडी 2350 पर गांव उजाना, सलारू, कुराली और दरड में प्रस्तावित भूमिगत पाइप लाइन परियोजना का निरीक्षण किया। यह परियोजना बाद एवं बारिश के मौसम में मरने वाले पानी से आबादी और कृषि भूमि को बचाने के उद्देश्य से तैयार की गई है। सिंवाई विभाग द्वारा प्रस्तावित इस परियोजना की लागत 79.70 लाख रुपये है। परियोजना को एचएसडीआर एवं एचसीबी की आगामी बैठक में प्रस्तुत किया जाएगा। निरीक्षण के दौरान उपमंडल अधिकारी ने अधिकारियों को निर्देश दिए कि परियोजना से संबंधित सभी तकनीकी व प्रशासनिक पहलुओं को समग्र रहते पूरा किया जाए ताकि क्षेत्र के ग्रामीणों को जलभराव से राहत मिल सके। इस मौके पर सिंवाई विभाग के कार्यकारी अभियंता रणबीर सिंह च्यानी तथा सहायक अभियंता अजय भी मौजूद रहे। अधिकारियों ने परियोजना के संभावित लाभों और क्रियान्वयन प्रक्रिया की जानकारी दी।

किसानों को करोड़ों के घोटाले का जख्म दे गया साल 2025 : रतन

विधानसभा सत्र में भी नहीं उठा मुद्दा, हर जिले में खुल रही परतें

हरिभूमि न्यूज़ करनाल

साल 2025 हरियाणा के किसानों के लिए ऐसा वर्ष साबित हुआ, जिसे वे कभी नहीं भूल पाएंगे। यह वर्ष किसानों के संघर्ष, पीड़ा और आर्थिक शोषण का प्रतीक बन गया। भारतीय किसान यूनियन के प्रदेश अध्यक्ष रतन मान ने कहा कि साल 2025 में धान, बाजरा और मूंग की फसलों में हुए करोड़ों के घोटालों ने किसानों की रीढ़ तोड़ दी, जबकि सरकार और राजनीतिक दल



मूकदर्शक बने रहे। यह धान घोटाला इतना बड़ा और संगठित है कि इसने पूर्व के सभी बड़े घोटालों को पीछे छोड़ दिया है। हजारों करोड़ रुपये किसानों की मेहनत की फसल के नाम पर लूट लिए गए। इससे न

कौशल आधारित उद्यमिता

हरिभूमि न्यूज़ करनाल

पं. चिरंजी लाल शर्मा राजकीय महाविद्यालय करनाल की राष्ट्रीय सेवा योजना इकाइयों द्वारा "कौशल आधारित उद्यमिता" विषय पर आयोजित राज्य स्तरीय ऑनलाइन फिल्म निर्माण प्रतियोगिता विद्यार्थियों की रचनात्मकता, तकनीकी दक्षता और सामाजिक सरोकारों की सशक्त अभिव्यक्ति का प्रभाव मंच बनी।

प्रतियोगिता में हरियाणा के विभिन्न जिलों के अनेक महाविद्यालयों से विद्यार्थियों ने सहभागिता की, ज। उद्देश्य युवाओं में कौशल विकास, आत्मनिर्भरता, रोजगार सृजन और उद्यमशील सोच को प्रोत्साहित करना रहा। प्रतियोगिता में प्रस्तुत फिल्मों के माध्यम से विद्यार्थियों ने स्थाई संस्कृति, स्व-रोजगार, स्थानीय संसाधनों पर आधारित उद्यम, नवाचार तथा आत्मनिर्भर

फिल्म प्रतियोगिता में करनाल के विद्यार्थी ने बढ़ाया मान



भारत की अवधारणा को अत्यंत प्रभावशाली और भावनात्मक ढंग से प्रस्तुत किया। प्रत्येक फिल्म समाज से जुड़ी वास्तविकताओं को रेखांकित करती नजर आई। प्रतियोगिता का मुख्यक न डॉ. दिनेश, डॉ. नीतिका तथा डॉ. राजेश घासी द्वारा किया गया। निर्णायकों ने विषय की प्रासंगिकता, रचनात्मकता, प्रस्तुति शैली, तकनीकी गुणवत्ता और सामाजिक प्रभाव जैसे मानकों के आधार पर निष्पक्ष निर्णय दिया। परिणामों में प्रथम स्थान कोमल ने प्राप्त किया। द्वितीय स्थान पं. चिरंजी लाल शर्मा राजकीय महाविद्यालय करनाल के

हरियाणा पुलिस अकादमी मधुबन में मोहम्मद अकिल को सम्मान विदाई



करनाल। हरियाणा पुलिस अकादमी मधुबन के नेताजी सुभाष चंद्र बोस दीक्षांत परेड स्थल पर सेवानिवृत्त हो रहे मोहम्मद अकिल को सम्मान विदाई परेड के माध्यम से सलामी दी गई। परेड में आठ टुकड़ियों ने भाग लिया। अकादमी निदेशक अरशिन्दर सिंह चावला ने स्वागत संबोधन प्रस्तुत किया। मोहम्मद अकिल 31 दिसंबर को 35 वर्ष से अधिक सेवाकाल के बाद सेवानिवृत्त हो रहे हैं। उन्होंने विदाई परेड का निरीक्षण किया और सलामी ली। परंपरा के अनुसार फूलों से सजे खुले वाहन में पुष्प वर्षा करते हुए उन्हें सम्मानपूर्वक विदा किया गया। अपने संबोधन में उन्होंने कहा कि नैक नीयत और पारदर्शी कार्य प्रणाली का हमेशा सम्मान होता है। खाकी पहनकर जनता की सेवा करना सौम्यव्य की बात है। उन्होंने अपने सेवाकाल में मिले सहयोग के लिए सभी अधिकारियों और कर्मचारियों का आभार जताया। निदेशक अरशिन्दर सिंह चावला ने उनके सेवाकाल की उपलब्धियों का उल्लेख करते हुए बताया कि उन्होंने अनेक राज्यों में कानून व्यवस्था और अपराध निर्यंत्रण की जिम्मेदारी निभाई और जजों को उत्कृष्ट सेवाएं दीं।

रैकिंग सुधारने के लिए कर्मचारियों को दिया गया विस्तृत मार्गदर्शन



करनाल। स्वच्छ सर्वेक्षण 2025-26 को लेकर आयोजित प्रशिक्षण कार्यक्रम में मौजूद नगर निगम नगर पालिका अधिकारी।

करो-पुनः उपयोग-पुनर्करण केंद्र, डोर टू डोर कचरा संग्रहण, सौंदर्यकरण कार्य, सफाई मित्र सम्मान अभियान और फिट वितरण जैसे बिंदुओं पर विस्तार से जानकारी दी गई। महापौर ने कहा कि स्वच्छता सामूहिक जिम्मेदारी है और शीर्ष रैकिंग के लिए सभी को मिलकर काम

न्यू डायरी

शिविर में 60 युवाओं ने किया रक्तदान



करनाल। उपायुक्त उत्तम सिंह के मार्गदर्शन में जिला रेडक्रॉस समिति द्वारा रेडक्रॉस भवन में युवाओं को नशे से दूर रहने के लिए जागरूक किया गया। इसी कड़ी में मानवता के प्रति प्रेरित करते हुए रक्तदान शिविर का आयोजन भी किया गया। जिला रेडक्रॉस सचिव कुलबीर मलिक ने बताया कि शिविर में 60 युवाओं ने स्वेच्छा से रक्तदान किया। उन्होंने कहा कि रक्तदान न केवल जरूरतमंद मरीजों के लिए जीवनदायी होता है, बल्कि समाज में सेवा और सहयोग की भावना को भी मजबूत करता है। रक्तदान करने वाले युवाओं को बैज लगाकर और प्रमाण पत्र देकर सम्मानित किया गया। कार्यक्रम के दौरान युवाओं से नशे से दूर रहने और स्वस्थ जीवनशैली अपनाने का आह्वान किया गया।

हुडदंगियों के खिलाफ अभियान चलाएगी पुलिस

घरौंडा। नए वर्ष पर पुलिस पूरे एक्शन मोड में है। नए साल की पूर्व संस्था पर हुडदंग करने वालों के खिलाफ अभियान चलाया जाएगा। जिसके लिए शहर में 60 पुलिस स्टेशन-सुरक्षित गांव विषय पर एक दिवसीय ऑपरेशन कार्यक्रम आयोजित किया गया। कार्यक्रम में बच्चों, किशोर-किशोरियों और महिलाओं की सुरक्षा पर विशेष रूप से ध्यान दिया गया। संरक्षण अधिकारी सुमन नैन ने बताया कि जिले में किशोर-किशोरियों और महिलाओं की सुरक्षा के लिए विशेष केंद्र स्थापित किए गए हैं। इन केंद्रों का उद्देश्य महिलाओं और बच्चों को हिंसा, शोषण और सामाजिक बुराईयों से बचाना है। उन्होंने बताया कि यदि कहीं महिला के साथ हिंसा या दुर्व्यवहार की जानकारी मिले तो 112 नंबर पर सूचना दी जा सकती है। उन्होंने कहा कि समाज में आज भी बाल विवाह के मामले सामने आ रहे हैं, जो गंभीर चिंता का विषय है। बाल विवाह में केवल माता-पिता ही नहीं, बल्कि मिठाई देने वाले, टेंट लगाने वाले, कपड़े उपलब्ध करने वाले या किसी भी रूप में सहयोग करने वाले व्यक्ति पर भी कार्रवाई हो सकती है। उन्होंने वाम स्तर पर बाल संरक्षण समिति की भूमिका पर प्रकाश डालते हुए कहा कि इसका उद्देश्य गांव में महिलाओं और बच्चों की सुरक्षा सुनिश्चित करना तथा बाल विवाह जैसी कुप्रथाओं को रोकना है। जिला बाल संरक्षण इकाई से पूतन श्योराण ने बच्चों के यौन अपराधों से संरक्षण कानून के बारे में विस्तार से जानकारी दी। बेकथू संस्था की प्रबंधक कमला ने संस्था की गतिविधियों पर प्रकाश डाला। महिला महाविद्यालय की प्राध्यापिका ने महिलाओं की कौशल शिक्षा पर विचार रखे। कार्यक्रम में सरपंच सुकानो कुमार, वाम सचिव विजेंद्र, मुकेश, राजीव, शिवानी, कुलदीप सहित अन्य मौजूद रहे।

बाल विवाह व महिला-बाल सुरक्षा पर दी जानकारी

करनाल। बेकथू संस्था की ओर से कर्ण लेक पर पंच-सरपंचों के लिए सुरक्षित स्कूल-सुरक्षित गांव विषय पर एक दिवसीय ऑपरेशन कार्यक्रम आयोजित किया गया। कार्यक्रम में बच्चों, किशोर-किशोरियों और महिलाओं की सुरक्षा पर विशेष रूप से ध्यान दिया गया। संरक्षण अधिकारी सुमन नैन ने बताया कि जिले में किशोर-किशोरियों और महिलाओं की सुरक्षा के लिए विशेष केंद्र स्थापित किए गए हैं। इन केंद्रों का उद्देश्य महिलाओं और बच्चों को हिंसा, शोषण और सामाजिक बुराईयों से बचाना है। उन्होंने बताया कि यदि कहीं महिला के साथ हिंसा या दुर्व्यवहार की जानकारी मिले तो 112 नंबर पर सूचना दी जा सकती है। उन्होंने कहा कि समाज में आज भी बाल विवाह के मामले सामने आ रहे हैं, जो गंभीर चिंता का विषय है। बाल विवाह में केवल माता-पिता ही नहीं, बल्कि मिठाई देने वाले, टेंट लगाने वाले, कपड़े उपलब्ध करने वाले या किसी भी रूप में सहयोग करने वाले व्यक्ति पर भी कार्रवाई हो सकती है। उन्होंने वाम स्तर पर बाल संरक्षण समिति की भूमिका पर प्रकाश डालते हुए कहा कि इसका उद्देश्य गांव में महिलाओं और बच्चों की सुरक्षा सुनिश्चित करना तथा बाल विवाह जैसी कुप्रथाओं को रोकना है। जिला बाल संरक्षण इकाई से पूतन श्योराण ने बच्चों के यौन अपराधों से संरक्षण कानून के बारे में विस्तार से जानकारी दी। बेकथू संस्था की प्रबंधक कमला ने संस्था की गतिविधियों पर प्रकाश डाला। महिला महाविद्यालय की प्राध्यापिका ने महिलाओं की कौशल शिक्षा पर विचार रखे। कार्यक्रम में सरपंच सुकानो कुमार, वाम सचिव विजेंद्र, मुकेश, राजीव, शिवानी, कुलदीप सहित अन्य मौजूद रहे।

शिक्षा नीति के क्रियान्वयन पर वीसी सम्मानित



करनाल। राज्य स्तरीय समारोह में राष्ट्रीय शिक्षा नीति कार्यान्वयन उत्कृष्टता पुरस्कार प्राप्त करते रामपाल सैनी।

करनाल। राष्ट्रीय शिक्षा नीति के प्रभावी, नवाचारी और गुणवत्तापूर्ण क्रियान्वयन के लिए चोधरी रणबीर सिंह विश्वविद्यालय जॉइंट के कुलपति एवं डीपीई महाविद्यालय के प्राचार्य रामपाल सैनी को हरियाणा राज्य राष्ट्रीय शिक्षा नीति कार्यान्वयन उत्कृष्टता पुरस्कार 2025 से सम्मानित किया गया। पंचकूला स्थित स्वर्ण ज्यंती भवन में आयोजित राज्य स्तरीय समारोह में शिक्षा मंत्री महिपाल दांडा ने सम्मान पत्र प्रदान किया। उन्होंने कहा कि नई शिक्षा नीति शिक्षा को बहुआयामी, रोजगारोन्मुखी और छात्र केंद्रित बनाने की दिशा में मील का पथर है। रामपाल सैनी ने कहा कि यह सम्मान विश्वविद्यालय परिवार, शिक्षकों, कर्मचारियों और विद्यार्थियों के सामूहिक प्रयासों का परिणाम है। यह उपलब्धि उच्च शिक्षा को नई दिशा देने में सहायक सिद्ध होगी।

वाजपेयी के दिखाए मार्ग पर चल रहे सीएम : सुमन

लाडवा। हरियाणा राज्य बाल कल्याण परिषद की उपाध्यक्षा सुमन सैनी ने कहा कि मुख्यमंत्री नायब सिंह सैनी और हरियाणा सरकार आज भारत रत्न पूर्व प्रधानमंत्री अटल बिहारी वाजपेयी के दिखाए 'अंत्योदय' के मार्ग पर चल रही हैं। अंत्योदय यानी समाज की अंतिम पंक्ति में खड़े व्यक्ति का उदय करना है। आज हरियाणा में जो पारदर्शी शासन है, शिक्षा-खर्ची-पैसा के सरकारी नौकरियों मिल रही हैं और गांव-गांव तक जो विकास की गंगा बह रही है, जो अटल बिहारी के 'सुशासन' के सपने का ही विस्तार है। लाडवा क्षेत्र के विकास के लिए भी मुख्यमंत्री नायब सिंह सैनी के नेतृत्व में सरकार पूरी तरह प्रतिबद्ध है। हरियाणा राज्य बाल कल्याण परिषद की उपाध्यक्षा सुमन सैनी मंगलवार को रामकुंडी लाडवा में आयोजित अटल स्मृति दिवस कार्यक्रम में बतौर मुख्य अतिथि बोल रही थीं। उपाध्यक्षा सुमन सैनी ने भारत रत्न पूर्व प्रधानमंत्री अटल बिहारी वाजपेयी के चित्र पर पुष्प अर्पित कर नमन किया। इससे पहले उपाध्यक्षा सुमन सैनी का चेरपरदन सखी खुराना, मंडल अध्यक्ष विजेंद्र, मंडल अध्यक्ष विकास शर्मा, मंडल अध्यक्ष अमरेंद्र सिंह, मंडल अध्यक्ष नरेंद्र दबखेड़ा ने पुष्प गुच्छ देकर स्वागत किया।

धान घोटाले में निष्पक्ष जांच की मांग

करनाल। घरौंडा अनाजमंडी में सामने आए धान घोटाले को लेकर भारतीय किसान यूनियन सर छोटराम ने कड़ी प्रतिक्रिया दी है। इस घोटाले से साफ हो गया है कि भाजपा शासन में किसानों को कई वर्षों से लगातार लूटा जा रहा है। यूनियन के प्रवक्ता बहादुर मैहला बलडी ने कहा कि सरकार के संरक्षण में अधिकारियों, व्यापारियों और आदातियों की मिलीभगत से बड़े-बड़े घोटालों को अंजाम दिया गया है। यदि निष्पक्ष और ईमानदार जांच कराई जाए तो करनाल की अन्य अनाज मंडियों में भी इसी तरह के घोटाले सामने आ सकते हैं। जिन अधिकारियों पर पहले भी भ्रष्टाचार के आरोप रहे हैं, उन्हें बार-बार अनाज मंडियों में खरीद ड्यूटी पर क्यों लगाया गया। भ्रष्टाचार में लिप्त अधिकारियों को दोबारा उसी व्यवस्था में काम करने का अवसर कैसे दिया गया।

ये रहे मौजूद

इस अवसर पर राजेश गर्ग, महेंद्र गुप्ता, अनिल गर्ग, राम करण गोयल, अशोक सिंघला, अरुण त्रिपाठी, पंडित उमेशा पांडे, पवन गुप्ता, राजेश सिंघला, हरीश सहित बड़ी संख्या में श्रद्धालु उपस्थित रहे।

खबर संक्षेप

8 बोटल देसी शराब सहित आरोपी काबू

अंबाला। थाना नगल के सकराहो कट के पास से अवैध शराब की तस्करी के मामले में पुलिस ने आरोपी सुरजीत सिंह को 8 बोटल देसी शराब सहित काबू किया। पुलिस को सूचना मिली थी कि आरोपी शराब की तस्करी का कारोबार करता है। इसी आधार पर पुलिस ने रेड कर आरोपी को काबू किया। आरोपी के खिलाफ अब पुलिस ने एक्साइट एक्ट के तहत केस दर्ज किया है।

चोरी के मामले में आरोपी गिरफ्तार

अंबाला। थाना अंबाला शहर क्षेत्र से चोरी के मामले में पुलिस ने आरोपी सुनील कुमार उर्फ लाडी को गिरफ्तार किया है। देव समाज कॉलेज होस्टल के कमल दीप ने 28 दिसंबर 2025 को शिकायत दर्ज करवाई थी कि आरोपी सुनील कुमार ने देव समाज के होस्टल र के शौचालय की टॉयियां चोरी की हैं। इस शिकायत पर पुलिस ने मामला दर्ज किया था।

हत्या प्रयास का आरोपी एक दिन के रिमांड पर

अंबाला। थाना बलदेव नगर में दर्ज हत्या का प्रयास कर मारपीट करते हुए जान से मारने की धमकी देने के मामले में पुलिस ने आरोपी जगतार सिंह उर्फ रिकू व राजकुमार उर्फ राजू को गिरफ्तार किया है। आरोपियों को पुलिस ने एक दिन के रिमांड पर लिया है। सुंदरनगर के हरपाल सिंह ने 28 दिसंबर 2025 को शिकायत दर्ज करवाई थी कि 21 दिसंबर 2025 को आरोपी जगतार सिंह उर्फ रिकू, राज कुमार उर्फ राजू, राम कुमार उर्फ बिट्टू व अन्य ने उससे तेजधार हथियार से मारपीट करके चोट पहुंचाते हुए जान से मारने की धमकी दी है। इस शिकायत पर पुलिस ने मामला दर्ज किया था।

ओमेक्स ग्रीन ने समय पर प्लेट का नहीं दिया कब्जा

अंबाला। जिला उपभोक्ता विवाद निवारण आयोग ने प्लेट का समय पर कब्जा न देने और सेवा में कोताही बरतने पर मैसर्स ओमेक्स लिमिटेड को खिलाफ सख्त फैसला सुनाया है। आयोग ने कंपनी को आदेश दिया है कि वह शिकायतकर्ता को देरी के हर्जाने के रूप में 1 जनवरी 2024 से 31 मार्च 2025 तक की अवधि के लिए 6,58,807 रुपये 11.05 प्रतिशत वार्षिक ब्याज के साथ अदा करें। मानसिक उत्पीड़न और अदालती कार्रवाई के लिए 8,000 रुपये का मुआवजा तय किया गया। आयोग ने कंपनी को इन निर्देशों का पालन 45 दिनों के भीतर करने का आदेश दिया है। कंपनी ऐसा करने में विफल रहती है तो उसे पूरी राशि पर 12 प्रतिशत वार्षिक ब्याज देना होगा। दरअसल अंबाला शहर की न्यू मॉडल कॉलोनी की अनुराधा थम्पन और उनकी सहयोगी तनुश्री रस्तोगी ने 15 मई 2022 को ओमेक्स ग्रीन, झरमंडी (डेरॉबस्सी) में एक प्लेट बुक किया था। इसके लिए उन्होंने विभिन्न किस्तों में कुल 44,69,716.18 रुपये कंपनी के पास जमा कराए थे। 13 जुलाई 2022 को हुए विक्रय समझौते के अनुसार कंपनी ने दिसंबर 2023 तक प्लेट का भौतिक कब्जा देने का आश्वासन दिया था। मगर कंपनी ने ऐसा नहीं किया। इसी वजह से महिलाओं की ओर से आयोग में दावा दायर किया गया था। इस दावे पर अब फैसले के जरिए ओमेक्स ग्रीन के खिलाफ कार्रवाई हुई है।

नशे के खिलाफ किया जागरूक

■ नो नशा नेशन अभियान के तहत 100 कुंडीय यज्ञ में भी शिक्षकों के साथ छात्रों ने झाली आहुतियां

हरिभूमि न्यूज ▶▶ शहजादपुर

डीएवी कॉलेज मैनेजिंग कमेटी के प्राधान डॉक्टर पूनम सूरी के मार्गदर्शन तथा आर्य युवा समाज के राष्ट्रीय अध्यक्ष योगी सूरी के उत्साहपूर्ण नेतृत्व में डीएवी स्कूल नारायणगढ़ द्वारा नशे के विरुद्ध 'नो नशा नेशन' कार्यक्रम का आयोजन सफलतापूर्वक किया गया। इसमें धर्मपाल शास्त्री के मार्गदर्शन में 100 कुंडीय महायज्ञ का आयोजन हुआ। विद्यालय के प्रधानाचार्य डॉ.आरपी राठी की अध्यक्षता में यह भव्य आयोजन प्रातः 11 बजे कन्वेंशनल सेंटर में आयोजित किया

आपात मीटिंग में ज्यादातर सदस्यों ने निकाली भड़ास

नगरपालिका ऑफिस पर ताला लगाने से पीछे हटे चेयरमैन

अफसरों पर भी फूटा गुस्सा, विकास में सहयोग पर विरोध से पलटते चेयरमैन

हरिभूमि न्यूज ▶▶ बराड़ा

चेयरमैन रजत मलिक पेन मोकै पर मंगलवार को नगरपालिका ऑफिस पर ताला लगाने से पीछे हट गए। मजे की बात है कि मलिक पर नपा के कई सदस्यों ने ही उन पर अनदेखी के आरोप लगा दिए। कई सदस्यों का आरोप था कि चेयरमैन उनके वाडों में विकास को तरजीह नहीं दे रहे हैं।

इस मुद्दे पर एक बारगी तो जमकर बहस हुई। कई सदस्यों ने अफसरों पर जमकर गुस्सा निकाला। फिलहाल कस्बे के विकास में सहयोग का आश्वासन मिलने के बाद चेयरमैन विरोध से पीछे हट गए।

अचानक बुलाई मीटिंग

नगरपालिका ऑफिस पर ताला



बराड़ा। बैठक में हिस्सा लेते सदस्य, अधिकारी व चेयरमैन। फोटो: हरिभूमि

लगाने के लिए चेयरमैन समेत कई सदस्य मोकै पर पहुंच गए थे। सुबह साढ़े दस बजे सभी सदस्यों की एक आपात बैठक बुला ली।

बैठक में नपा सदस्य गुरजिंदर कौर, प्रवेश मंहदीरता, दिव्या कपूर, दिग्विजय राणा, विजय छाबड़ा, विजय राणा, प्रतिनिधि दीपक राणा, साहिल चावला, हरभजन सिंह, प्रतिनिधि विजय पाल, शमशेर सिंह, संदीप कोहरा,

अमित मक्कड़, पवन कुमार के अलावा नगरपालिका सचिव मोहित सैनी, जेई भंवर सिंह, एमई प्रीतपाल सिंह, राहुल कुमार, विमल सिंह, मनीष व कर्मचारी भी मौजूद रहे। करीब डेढ़ घंटा चली बैठक में लंबित विकास कार्यों, सफाई व्यवस्था, जन्म व मृत्यु प्रमाण पत्र जारी करने में हो रही देरी, स्ट्रीट लाइट, नालियों की सफाई तथा अन्य जनहित कार्यों पर

अनदेखी के आरोप लगाए

इस दौरान कुछ सदस्यों ने चेयरमैन रजत मलिक पर भी अनदेखी के आरोप लगाए। उनका कहना था कि कुछ वाडों के कार्यों को प्राथमिकता दी जा रही है, जबकि अन्य वाडों की समस्याएं लंबे समय से लंबित हैं। जब उनके वाडों में कोई विकास कार्य किया जाता है तो वहां के सदस्य से न तो कोई सलाह ली जाती है और न ही विकास कार्यों को पूरा होने पर सत्यापित करवाया जाता है। इसी मुद्दे को लेकर बैठक में कई बार माहौल गर्म हुआ। सदस्यों, अधिकारियों व चेयरमैन के बीच तीखी नोकझोंक भी देखने को मिली। मीटिंग में अधिकारियों व कर्मचारियों ने सभी जनहित कार्यों को मिलजुलकर प्राथमिकता के आधार पर पूरा करने का आश्वासन दिया। उन्होंने कहा कि भविष्य में कार्यों में किसी भी प्रकार की लापरवाही नहीं बरती जाएगी। चेयरमैन रजत मलिक ने कहा कि उनका उद्देश्य किसी व्यक्ति विशेष के खिलाफ कार्रवाई करना नहीं है बल्कि नगर पालिका की कार्यप्रणाली में सुधार लाना है। यदि भविष्य में फिर से लापरवाही सामने आई तो वे प्रदर्शन से पीछे नहीं हटेंगे।

विस्तार से चर्चा हुई। इस दौरान सभी 16 वाडों के सदस्यों ने भी खुलकर अपनी बात रखी। कई ने नगर पालिका के कर्मचारियों व अधिकारियों पर गंभीर आरोप लगाए। कहा कि आम जनता को कार्यालय के चक्कर कटवाए जा रहे हैं लेकिन फाइलें आगे नहीं बढ़ रहीं। कुछ का कहना था कि इस स्थिति से नगरवासियों में भारी नाराजगी है। इसका खामियाजा उन्हें भुगतान पड़ रहा है।

निगम की कार्यशैली पर उठाया सवाल

■ पुलिस ने मामले की जांच शुरू, डेढ़ साल निगम के चक्कर काटने के बाद जूट नहीं मिली थी राहत

हरिभूमि न्यूज ▶▶ अंबाला

नगर निगम के रिकॉर्ड में हेराफेरी कर एक कारोबारी की संपत्ति दूसरे के नाम दर्ज करने के मामले की पुलिस ने जांच शुरू कर दी है। डेढ़ साल तक निगम के दफ्तरों के चक्कर काटने के बाद पीड़ित को न्याय नहीं मिला। एएसपी ने पीड़ित कारोबारी को सोमवार को अपने कार्यालय बुलाकर पूरे मामले की जानकारी ली। मानव विहार के कारोबारी अनूप अग्रवाल (58) के पास 128.190 गज की एक व्यावसायिक संपत्ति थी। उन्होंने इसमें से 67 गज

पत्र लिखकर न्याय की गुहार लगाई

17 नवंबर को जॉइंट कमिश्नर ने नोटिस जारी कर सभी पक्षों को बुलाया लेकिन सुनवाई केमतीजा रही। 26 नवंबर को अगली पेशी पर जब पीड़ित कार्यालय पहुंचे, तो जॉइंट कमिश्नर छुट्टी पर थे। दफ्तर में सिर्फ सिक्योरिटी गार्ड तैनात थे। नगर निगम की कार्यप्रणाली से निराश होकर अनूप अग्रवाल ने हार नहीं मानी। उन्होंने केंद्रीय गुप्तचर अमित शाह, मुख्यमंत्री और डीजीपी हरियाणा को पत्र लिखकर न्याय की गुहार लगाई। उच्च स्तर से दबाव बढ़ने के बाद अब पुलिस ने इस मामले की जांच शुरू की थी। दूसरी तरफ नगर निगम के अधिकारी इस मामले को संभारण बताते हुए समाधान की बात कह रहे थे।

हिस्सा वर्ष 2023 में सुरेश अरोड़ा व अन्य को सेल रजिस्ट्री के माध्यम से बेचा था। नियमानुसार बाकी बची 61.190 गज जमीन का मालिकाना हक अनूप अग्रवाल के पास ही रहना चाहिए था। जब अनूप अग्रवाल ने नगर निगम के रिकॉर्ड की जांच की तो पाया कि नगर निगम के कर्मचारियों ने मिलीभगत कर

उनकी पूरी की पूरी संपत्ति आईडी सुरेश अरोड़ा व अन्य के नाम कर दी है। आरोप है कि इसमें नगर निगम के एक क्लर्क, एमई और पूर्व एक्सप्लेन की भूमिका संदिग्ध है। पीड़ित का आरोप है कि पिछले एक से डेढ़ साल तक नगर निगम के अधिकारी उन्हें जांच के नाम पर केवल आश्वासन देते रहे।

हाथ सेंकते समय आग से झुलसी बुजुर्ग महिला

अंबाला। अंबाला छावनी के बंधु नगर में दोपहर एक हृदयविदारक हादसा सामने आया। यहाँ 80 वर्षीय अनसूया देवी अपने घर पर अकेली थी। दोपहर करीब 12 बजे वह घर के बरामदे में तखले में लकड़ियां जलाकर बिस्तर पर लेटी हुई हाथ सेंक रही थीं। इसी दौरान अचानक स्तंभल खिगड़ने से वह नीचे गिर पड़ीं। जलती आग उनकी चपेट में आ गईं। गिरते ही उनके कपड़ों में आग लग गई और हूट्ट ही पलों में पूरा शरीर झूलसने लगा। आग की तपिश से तड़पती बुजुर्ग महिला चीखने-किल्लाने लगीं। शोर सुनकर आसपास के लोग मौके पर पहुंचे और किसी तरह आग बुझाकर उन्हें गंभीर हालत में छावनी नागरिक अस्पताल पहुंचाया। चिकित्सकों के अनुसार बुजुर्ग का करीब 90 प्रतिशत शरीर झूलस चुका था। हालत नाजुक देखते हुए प्राथमिक उपचार के बाद उन्हें चंडीगढ़ पीजीआई रेफर कर दिया।

छह से सात मकान मालिकों को नोटिस जारी

■ दस-दस फुट रैंप के जरिए गली पर कई लोगों ने किया कब्जा

हरिभूमि न्यूज ▶▶ अंबाला

महेश नगर इलाके में सरकारी जमीन पर किए गए अवैध अतिक्रमण को लेकर नगर परिषद ने कड़ा रुख अपना लिया है। परिषद ने महेशनगर में रहने वाले छह से सात मकान मालिकों को नोटिस जारी कर स्पष्ट चेतावनी दी है कि अगर सात दिनों के भीतर सड़क पर बना अवैध रैंप नहीं हटाया गया तो विभाग उसे अपने स्तर पर ध्वस्त कर देगा। इसका खर्च भी संबंधित व्यक्ति से ही वसूला जाएगा। इस कार्रवाई का स्थानीय निवासियों ने विरोध शुरू कर दिया है, उनका कहना है कि गली में

गली से सात दिन में अवैध कब्जा हटाने की चेतावनी

नोटिस जारी

किसी को रैंप से कोई समस्या नहीं है, बावजूद इसके एक विशेष व्यक्ति की तरफ से दी गई शिथिल पर नोटिस जारी कर दिए गए, यह गलत है। उन नगर परिषद के ईओ देवेन्द्र नरवाल ने कहा कि शहर की गलियों और मुख्य रास्तों पर किसी भी प्रकार का अवैध कब्जा बर्दाश्त नहीं किया जाएगा। महेश नगर में शिकायत के आधार पर यह नोटिस जारी किया गया है। शिथिल समय के बाद परिषद बिना किसी पूर्व सूचना के ध्वस्तकरण की कार्रवाई शुरू कर देगी।

20 के करीब रैंप बने हुए हैं लेकिन उनमें रैंप तोड़ने का ही नोटिस दिया गया है जोकि गलत है। नगर परिषद की ओर से महेश नगर के जोगिंदर सिंह, मंजीत सिंह, अंजु गुप्ता, लोकेश व राजरानी सहित कुछ अन्य व्यक्तियों को जारी नोटिस में कहा गया है कि उन्होंने नगर परिषद की जमीन/गली में करीब पांच से 10 फीट का अवैध रैंप बनाकर अतिक्रमण किया है। परिषद ने

इस कार्रवाई को हरियाणा म्युनिसिपल एक्ट, 1973 की धारा 181 का उल्लंघन माना है। नप के अधिकारियों ने सख्त लहजे में कहा है कि अतिक्रमण हटाने के लिए मकान मालिक को 7 दिन का समय दिया गया है। यदि इस समयवधि में रैंप को नहीं हटाया जाता, तो परिषद की टीम पुलिस बल के साथ मौके पर पहुंचकर इसे गिरा देगी।

शीतलहर के कारण बढ़ी ठंड से जनजीवन प्रभावित

हरिभूमि न्यूज ▶▶ अंबाला

जिले में मंगलवार को को भी शीतलहर का कहर देखने को मिला। इससे वातावरण में ठिठुरन बनी रही। सुबह से ही कोहरे के साथ ही बादल छाए रहे। इस कारण ज्यादा धूप भी नहीं खिल पाई। दिन के साथ ही रात भी ज्यादा ठंडी होने लगी है। बीते 28-29 दिसंबर की रात भी सबसे ज्यादा ठंड रिकॉर्ड की गई। पिछले वर्ष 29 दिसंबर की बात करें तो बारिश होने से ठंड ज्यादा बढ़ गई थी। इस वजह से अधिकतम तापमान 15.2 डिग्री सेल्सियस और न्यूनतम तापमान 13.0 डिग्री सेल्सियस पर पहुंच गया

था। इस बार अभी तक बारिश नहीं हुई है हालांकि 31 दिसंबर और 1 जनवरी को बारिश हो सकती है। ऐसे में नए वर्ष के पहले सप्ताह में भी ठंड सता सकती है। चौधरी चरण सिंह हरियाणा कृषि विश्वविद्यालय हिंसा के कृषि मौसम विज्ञान विभागाध्यक्ष डॉ. मदन खीचड़ ने बताया कि हरियाणा राज्य में मौसम आमतौर पर 2 जनवरी तक परिवर्तनशील रह सकता है। इस दौरान 30 दिसंबर को शीतलहर चलने की संभावना है। 31 दिसंबर से एक और पश्चिमी विक्षोभ के आंशिक प्रभाव से 31 दिसंबर रात्रि से 1 जनवरी के दौरान राज्य के ज्यादातर स्थानों पर बादलवाह रह सकती है। इससे कहीं-कहीं छिटपुट बूंदबांदी या हल्की बारिश होने की संभावना है।

संविधान का नया प्रारूप सर्वसम्मति से किया पारित

हरिभूमि न्यूज ▶▶ शहजादपुर

समाधान संस्था की केंद्रीय समिति की बैठक अध्यक्ष अमरनाथ धोमान की अध्यक्षता में बड़ी बसों में उनके आवास पर संपन्न हुई। बैठक में आवश्यक संशोधनोपरांत संस्था के संविधान का नया प्रारूप सर्वसम्मति से पारित हुआ। संस्था के पदाधिकारियों का अगला चुनाव मतसंग्रह विधि से आमसभा की बैठक में मार्च में होगा जिसमें 50 प्रतिशत से अधिक सदस्यों का समर्थन प्राप्त करने वाले पदाधिकारी चुने जाएंगे। पदाधिकारियों पर राइट टू रिटॉल का नियम भी लागू होगा।



शहजादपुर। मीटिंग में हिस्सा लेते पदाधिकारी। फोटो: हरिभूमि

ये रहे मौजूद

संस्था द्वारा मार्च तक सदस्यता अभियान चलाने का निर्णय लिया गया। सदस्यता शुल्क 100 रुपये निश्चित किया गया। संस्था की केंद्रीय समिति के पदाधिकारियों अर्पित अनाम, डॉ. विनोद शर्मा, रविंद्र मोहन, राजेश वर्मा, भूपेंद्र कपूर, रूपेंद्र पासी आदि ने भाग लिया।

कार चालक की लापरवाही से हादसे में युवक की मौत

हरिभूमि न्यूज ▶▶ अंबाला

पुर्तगाल से अंबाला आकर सड़क हादसे का शिकार हुए संजीत कुमार का शव पुलिस ने पोस्टमार्टम करवाकर परितर्जन को सौंप दिया है। पूर्व सरपंच का बेटा संजीत कुमार चार साल बाद पुर्तगाल में पकड़ा होने के बाद अपनी पत्नी व दो बेटियों से मिलने के लिए अंबाला आया था। वह पुर्तगाल में सोलर की फिटिंग का काम करता था। अंबाला कैट थाना पुलिस ने टक्कर मारने वाले कार चालक की तलाश शुरू कर दी है। अंबाला कैट थाना पुलिस को दी शिकायत में

करणपुरी के बजरंग लाल ने बताया था कि बेटा संजीत कुमार चार साल से पुर्तगाल में रहता था। 9 अक्टूबर को वह इंडिया घर पर मिलने के लिए आया हुआ था। 8 जनवरी को विदेश वापस जाना था। 25 दिसंबर को सदर बाजार में क्रिसमस का मेला देखने के लिए सदर बाजार गया था। वह बेटे को लेकर घर आ रहा था। जैसे ही बेटा एक्टवार की नमस्ते कक्ष पर पहुंचा कार की टक्कर के बाद वह अनियंत्रित होकर गिर गया। बेटे के ज्यादा चोटें लगने के बाद कार चालक मौके से भाग गया। बेटे को रोटी अस्पताल से चंडीगढ़ सेक्टर-12 रेफर कर दिया था। 28 दिसंबर को उपचार के दौरान बेटे संजीत कुमार की मृत्यु हो गई थी। अब पुलिस आरोपी कार चालक को तलाश रही है।

संत मोहन सिंह पब्लिक स्कूल में भव्य विदाई समारोह का किया आयोजन

प्रिंसिपल ने नम आंखों से छात्रों के उज्ज्वल भविष्य की कामना की

हरिभूमि न्यूज ▶▶ बराड़ा

संत मोहन सिंह पब्लिक स्कूल में कक्षा बारहवीं के विद्यार्थियों के सम्मान में भव्य विदाई समारोह का आयोजन किया गया। इस विदाई समारोह को "जिप जैप जूम विदाई समारोह 2025" नाम दिया गया। कार्यक्रम उत्साह, उमंग और भावनाओं से परिपूर्ण रहा। समारोह का शुभारंभ स्कूल की प्रधानाचार्या वरिंदर कौर, उप-प्रधानाचार्य हरविंदर सिंह एवं प्रशासनिक स्टाफ के सदस्यों द्वारा फीता काटकर किया

बारहवीं के विद्यार्थियों को दी विदाई विश्वमीत बना लोकप्रिय छात्र



बराड़ा। कार्यक्रम में भाग लेते हुए स्टूडेंट्स। फोटो: हरिभूमि

गया। इसके उपरांत कक्षा ग्यारहवीं वाणिज्य वर्ग के विद्यार्थियों ने कक्षा बारहवीं वाणिज्य वर्ग के विद्यार्थियों को विभिन्न सम्मान उपाधियां प्रदान की। इसी क्रम में कक्षा ग्यारहवीं नॉन

मैडिकल, मैडिकल एवं कला वर्ग के विद्यार्थियों ने कक्षा बारहवीं नॉन मैडिकल, मैडिकल एवं कला वर्ग के विद्यार्थियों को भी अलग-अलग उपाधियां देकर सम्मानित किया।

समारोह भावुक वातावरण में संपन्न कार्यक्रम के अंत में स्कूल की प्रधानाचार्या वरिंदर कौर ने नम आंखों से कक्षा बारहवीं के विद्यार्थियों को विदाई दी और उनके उज्ज्वल भविष्य की कामना की। उन्होंने कहा कि विद्यालय को अपने विद्यार्थियों की उपलब्धियों पर गर्व है और आशा है कि वे जीवन में सफलता के नए आयाम स्थापित करेंगे। समारोह भावुक वातावरण में संपन्न हुआ।

कार्यक्रम के दौरान विद्यार्थियों द्वारा रंगारंग सांस्कृतिक प्रस्तुतियां दीं। इनमें विभिन्न प्रकार के नृत्य शामिल रहे। इन प्रस्तुतियों ने सभी उपरिस्थित लोगों का मन मोह लिया। कक्षा बारहवीं के विद्यार्थियों ने भी विभिन्न प्रकार के मनोरंजक खेलों में भाग

लिया, जिनके विजेताओं को उपहार देकर सम्मानित किया गया। इस अवसर पर विभिन्न श्रेणियों में विद्यार्थियों का चयन किया गया। सभी चयनित विद्यार्थियों को सम्मान पट्टिका पहनाकर सम्मानित किया गया।



बराड़ा। स्कूली बच्चों को कॉपियां देते रोटरी क्लब के सदस्य। फोटो: हरिभूमि

रोटरी क्लब ने निभाई अहम भूमिका

90 जरूरतमंद छात्रों को बांटी अध्ययन सामग्री

■ राजकीय प्राथमिक विद्यालय कंबास के विद्यार्थियों को दी कॉपियां और किताबें

हरिभूमि न्यूज ▶▶ बराड़ा

रोटरी क्लब द्वारा समाज सेवा की भावना के तहत क्षेत्र के विद्यालयों में निशुल्क कॉपी वितरण कार्यक्रम आयोजित किया गया। इस अवसर पर राजकीय माध्यमिक विद्यालय कंबास एवं राजकीय प्राथमिक विद्यालय कंबास के विद्यार्थियों को कॉपियां वितरित की गईं। कार्यक्रम के अंतर्गत कुल 90 विद्यार्थियों को अध्ययन सामग्री प्रदान की गई जिससे बच्चों में पढ़ाई के प्रति उत्साह देखने को मिला। कार्यक्रम को संबोधित करते हुए रोटरी क्लब के अध्यक्ष हरपाल सिंह ने विद्यार्थियों को शिक्षा के महत्व से

सेवा कार्य जारी रहेंगे

उन्होंने आश्वासन दिया कि रोटरी क्लब भविष्य में भी इसी प्रकार के जनहित व शिक्षा-प्रोत्साहन से जुड़े सेवा कार्य निरंतर करता रहेगा। इस अवसर पर राजकीय माध्यमिक विद्यालय के मुख्याध्यक्ष बरखा राम ने रोटरी क्लब का आभार व्यक्त करते हुए कहा कि इस प्रकार की सहायता से छात्रों के विद्यार्थियों को आगे बढ़ने का अवसर मिलता है। उन्होंने क्लब के इस प्रयास को अत्यंत सराहनीय बताया। कार्यक्रम में रोटरी क्लब की ओर से दिलप्रीत सिंह, राजकुमार सांगवान, पूर्ण चंद, साहिल वर्मा, गुणविंद सिंह, साहिल शर्मा, ओमपाल, रविंद्र कुमार सहित अन्य सदस्य उपस्थित रहे। सभी सदस्यों ने विद्यार्थियों का उत्साहवर्धन किया। विद्यालय परिवार एवं अभिभावकों ने रोटरी क्लब बराड़ा के इस जनकल्याणकारी कार्य की बुरि-बुरि प्रशंसा करते आभार प्रकट किया।

अवगत कराया और कहा कि शिक्षा ही जीवन को सही दिशा देने का सबसे सशक्त माध्यम है।